

**"विश्वचषक-२०११" या स्पर्धेसाठी काही
प्रवर्गाना करमणूक शुल्क माफी
देण्याबाबत..**

महाराष्ट्र शासन
महसूल व वन विभाग,
शासन निर्णय क्रमांक : ईएनटी-१०१०/प्र.क्र.१८/टी-१,
मंत्रालय, मुंबई : ४०० ०३२.
दिनांक -१८ फेब्रुवारी, २०११.

शासन निर्णय

इंटरनॅशनल क्रिकेट कौन्सिल आणि भारतीय क्रिकेट नियामक मंडळ यांच्या संयुक्त विद्यमाने आयोजित करण्यात आलेल्या "विश्वचषक-२०११" या एक दिवसीय क्रिकेट सामन्यांच्या स्पर्धेस दि.१९ फेब्रुवारी, २०११ पासून सुरुवात होत आहे.

२. शासनाने सर्व एक दिवसीय क्रिकेट सामन्यांवर करमणूक शुल्क आकारण्याचा निर्णय घेतला आहे. त्यामुळे उपरोक्त स्पर्धेतील राज्यात होणा-या एक दिवसीय क्रिकेट सामन्यांवर मुंबई करमणूक शुल्क अधिनियम, १९२३ मधील तरतुदीनुसार करमणूक शुल्क आकारणी करण्यात येईल.

३. शासनाच्या असे निदर्शनास आणण्यात आले आहे की, उपरोक्त स्पर्धेचे आयोजन करतांना, ज्या स्थानिक क्रिकेट असोसिएशनला सामना देण्यात आलेला असतो, अशा असोसिएशनला वेगवेगळ्या करारांचा भाग म्हणून काही मानार्थ तिकीटे (Complimentary Tickets) वेगवेगळ्या संस्थांना द्यावी लागतात. त्यामुळे या मानार्थ तिकीटांवरील करमणूक शुल्क माफ करण्यात यावे.

४. उपरोक्त "विश्वचषक-२०११" स्पर्धेसाठी देण्यात येणा-या मानार्थ तिकीटांवरील करमणूक शुल्क माफ करण्याच्या विनंतीचा सर्वंकष विचार केल्यानंतर खाली नमूद केलेल्या प्रवर्गाना, ४८०० तिकीटांच्या उच्चतम मर्यादेला अधीन राहून, द्याव्या लागणा-या एकूण मानार्थ तिकीटांवरील करमणूक शुल्क, मुंबई करमणूक शुल्क अधिनियम, १९२३ मधील कलम ६(३) अन्वये, शासनास प्राप्त झालेल्या अधिकारांचा वापर करून माफ करण्यात यावे, अशा निष्कर्षाप्रत आले आहे:-

- १) इंटरनॅशनल क्रिकेट कौन्सिल, (ICC)
- २) महाराष्ट्र शासन,
- ३) भारतीय क्रिकेट नियामक मंडळ (BCCI)
- ४) आजी/माजी कसोटी, रणजी खेळाडू/पंच,
- ५) मुंबई क्रिकेट असोसिएशनचे अध्यक्ष/सदस्य,
- ६) स्थानिक क्लबमधील खेळाडू.

५. सबब, शासन आता या आदेशाद्वारे, वरील परिच्छेदात दर्शविलेल्या प्रवर्गांना द्यावयाच्या मानार्थ तिकीटांवरील करमणूक शुल्क, ४८०० मानार्थ तिकीटांच्या उच्चतम मर्यादेला अधीन राहून, उक्त अधिनियमातील कलम ६(३) अन्वये शासनास प्राप्त झालेल्या अधिकारांचा वापर करून, "विश्वचषक-२०११" या स्पर्धेकरिता, खालील अटी व शर्तींना अधीन राहून याद्वारे माफ करीत आहे:-

- १) मानार्थ तिकीटे म्हणून दिल्या जाणा-या तिकीटांवर "मानार्थ तिकीट" असा रबरी स्टॅम्प मारण्यात यावा.
- २) मानार्थ तिकिट ज्या प्रवर्गासाठी देण्यात आले असेल त्या प्रवर्गाचा परि.४ मध्ये दिलेला संकेतांक तिकीटांवर रबरी शिक्क्याने दर्शविण्यात यावा.
- ३) प्रत्येक प्रवर्गासाठी स्वतंत्र आसन व्यवस्था असावी.
- ४) विशिष्ट प्रवर्गाकरिता देण्यात आलेली तिकीटे ही अहस्तांतरणीय असतील व त्या प्रवर्गाव्यतिरिक्त इतर प्रवर्गासाठी सदर तिकीट वापरण्यात आल्याचे निदर्शनास आल्यास, जणूकाही त्या तिकीटांवर करमणूक शुल्क माफ करण्यात आले नव्हते, असे समजून दंड व्याजासह करमणूक शुल्काची रक्कम वसूल करण्यात येईल.
- ५) प्रत्येक सामन्यांसाठी देण्यात येणा-या मानार्थ तिकीटांचे अनुक्रमांक जिल्हाधिकारी, मुंबई शहर यांना स्पर्धा सुरु होण्यापूर्वी कळविण्यात यावेत.
- ६) मानार्थ तिकीटांचा हिशेब स्वतंत्रपणे ठेवण्यात यावा.
- ७) स्पर्धेतील प्रत्येक सामन्याकरिता देण्यात आलेल्या तिकीटांचा सामनानिहाय हिशेब सामना संपल्यापासून ७ दिवसांच्या आत जिल्हाधिकारी, मुंबई शहर यांना सादर करण्यात यावा.
- ८) महाराष्ट्र शासनास द्यावयाची तिकीटे प्रत्येक सामना सुरु होण्यापूर्वी प्रधान सचिव (महसूल), महसूल व वन विभाग यांच्या कार्यायात जमा करावीत.

६. शासन असे आदेश देत आहे की, वरील परि.क्र.४ मध्ये नमूद केलेल्या प्रवर्गांपैकी विदर्भ क्रिकेट असोशिएशनला लागू असणा-या प्रवर्गांना, ४८०० मानार्थ तिकीटांच्या उच्चतम मर्यादेला अधीन राहून, सदर असोशिएशनला द्याव्या लागणा-या मानार्थ तिकीटांवरील करमणूक शुल्क उक्त कलम ६(३) अन्वये, शासनास प्राप्त झालेल्या अधिकारांचा वापर करून, "विश्वचषक-२०११" या एक दिवसीय क्रिकेट स्पर्धेकरिता माफ करीत आहे.

७. सदर करमणूक शुल्क माफी वरील परि.क्र.५ मध्ये नमूद केलेल्या अटी व शर्तींना अधीन राहून (अट क्र.५ व अट क्र.७ मध्ये नमूद केलेल्या जिल्हाधिकारी, मुंबई शहर जिल्हा यांच्या ऐवजी जिल्हाधिकारी, नागपूर या बदलासह) देण्यात येत आहे.

८. शासन आणखी असेही आदेश देत आहे की, आगामी विश्वचषक-२०११ या स्पर्धेतील सामन्यांपैकी "न्युझिलंड विरुद्ध कॅनडा" व "न्युझिलंड विरुद्ध श्रीलंका" या

२ सामन्यांकरिता शाळा व महाविद्यालयातील विद्यार्थ्यांना ओळखपत्राद्वारे निःशुल्क प्रवेश मिळावा यासाठी, वरील सामन्यांसाठी शाळा व महाविद्यालयातील विद्यार्थ्यांच्या बाबतीत उक्त कलम ६(३) अन्वये प्राप्त झालेल्या अधिकारांचा वापर करून, शासन याद्वारे करमणूक शुल्क माफ करित आहे.

९. हा शासन निर्णय महाराष्ट्र शासनाच्या संकेत स्थळावर उपलब्ध करण्यात आला असून, त्याचा संगणक सांकेतांक २०११०२२११४४५२४००१ असा आहे.

महाराष्ट्राचे राज्यपाल यांच्या आदेशानुसार व नावांने,

सही/-

(माधव काळे)

शासनाचे अवर सचिव

प्रति,

१. मा.मुख्यमंत्री यांचे प्रधान सचिव, मंत्रालय, मुंबई :३२
२. मा.उपमुख्यमंत्री यांचे सचिव, मंत्रालय, मुंबई :३२
३. मा.मंत्री (महसूल) यांचे खाजगी सचिव, मंत्रालय, मुंबई :३२
४. मा.राज्यमंत्री (महसूल) यांचे खाजगी सचिव, मंत्रालय, मुंबई :३२.
५. अध्यक्ष, मुंबई क्रिकेट असोशिएशन, क्रिकेट सेंटर, वानखेडे स्टेडियम, "डी" रोड, चर्चगेट, मुंबई : ४०० ०२०.
६. अध्यक्ष, विदर्भ क्रिकेट असोशिएशन, सिव्हील लाईन्स, नागपूर : ४४०००९.
७. जिल्हाधिकारी, मुंबई शहर जिल्हा, जुने जकात घर, शहीद भगतसिंग मार्ग, मुंबई :३२.
८. जिल्हाधिकारी नागपूर, नागपूर.
९. पोलीस आयुक्त, बृहन्मुंबई.
१०. पोलीस आयुक्त, नागपूर.
११. विभागीय आयुक्त, कोकण विभाग, नवी मुंबई.
१२. विभागीय आयुक्त, नागपूर विभाग, नागपूर.
१३. प्रधान महालेखापाल (लेखा परिक्षा), महाराष्ट्र-१, मुंबई.
१४. महालेखापाल (लेखा परिक्षा), महाराष्ट्र-२, नागपूर
१५. निवडनस्ती, टी-१ कार्यासन, महसूल व वन विभाग, मंत्रालय, मुंबई :३२.